

पाठ 3

हड़बड़ में गड़बड़

जंगल में सभा हुई। सभी जानवर एक जगह एकत्रित हुए। जानवरों के बच्चे भी वहीं आपस में खेल रहे थे। बच्चों ने सोचा— सभी बड़े केवल अपने बारे में सोचते हैं। हम पर बहुत कम ध्यान देते हैं। चलो, हम भी अपनी बात रखेंगे।

बच्चों ने अपनी तस्वीर बनवाने की जिद पकड़ ली। राजा शेर ने चित्रकार गोलू खरगोश को चित्र बनाने की आज्ञा दी।

बच्चों ने 'पहले मेरा, पहले मेरा' की रट लगा दी। गोलू खरगोश तंग आ गया और हड़बड़ में गड़बड़ कर बैठा। एक का कान दूसरे पर बना दिया।



1. गोलू खरगोश द्वारा बनाया गया चित्र देखिए और लिखिए कि किस जानवर के सिर पर किसके कान हैं?

जानवर	कान	जानवर	कान
हिरण	भैंस	हाथी	
भैंस		जिराफ	
कुत्ता		चूहा	


आप अपने आस-पास बहुत सारे बड़े-छोटे जीव-जन्तुओं को देखते होंगे। इनमें से कुछ के कान दिखाई देते हैं और कुछ के नहीं।

2. (i) नीचे कुछ जीव-जन्तुओं के नाम दिए गए हैं। उनको सारणी में भरिए।

हिरण, चीता, सुअर, मछली, भैंस, जिराफ़, मेंढ़क, चिड़िया, छिपकली, चींटी, कौआ, साँप, छिपकली, हाथी, बिल्ली।

क्र. सं.	जिनके कान बाहर दिखाई देते हैं	जिनके कान बाहर दिखाई नहीं देते हैं
1.		
2.		
3.		
4.		
5.		
6.		

(ii) जिनके कान बाहर नहीं दिखते हैं, उनके कान होते हैं या नहीं? —————



3. (i) पूर्व पृष्ठ के चित्रों को पहचानिए और इनके नाम लिखिए।

(ii) क्या आपको इनके कान दिखाई दे रहे हैं? _____

इन सभी पक्षियों के कान होते हैं, तभी ये सुन पाते हैं। हाँ, हमें दिखाई नहीं पड़ते। इन सभी के कान छिद्रों के रूप में होते हैं। छिपकली और मगरमच्छ के कान की जगह भी सिर्फ दो छोटे छेद होते हैं। ध्यान से देखिए, आपको भी दिखेंगे।

4. आइए, अपनी नज़र घुमाइए और पता कीजिए कि और कौन-कौन से जीव हैं, जिनके कान बाहर दिखाई नहीं देते हैं?


5. ऐसे जानवरों के नाम लिखिए, जिनके कान होते हैं—

- पत्ते की तरह _____
- सिर के ऊपर _____
- सिर के दोनों तरफ _____

जंगल के जानवर चित्रों को देखकर जोर-जोर से हँसने लगे। चित्रकार गोलू खरगोश ने अपनी कूची उठाई और लगा चित्रों में रंग भरने। इसी समय चुलबुली गिलहरी बोली—‘खरगोश दादा! जरा ठहरिए। रंग भरने के पहले सभी खाल का डिज़ाइन तो बना लीजिए’।

गोलू खरगोश ने सभी जानवरों का डिज़ाइन बना दिया। जानवर के बच्चे उन्हें अपने अनुरूप सजाने लगे।

आप भी डिज़ाइन पहचानकर चित्र में दिए जानवरों के शरीर पर खाल बनाइए।



जानवरों के शरीर पर ऐसे डिज़ाइन उनके बाल से बनते हैं। ज़रा सोचिए, उनके शरीर पर से बाल हटा दिए जायें, तो ये जानवर कैसे दिखाई देंगे?

6. नीचे कुछ जानवरों के नाम लिखे हैं। इन नामों से नीचे बनी तालिकाओं को पूरा कीजिए—
गाय, चूहा, कौआ, सुअर, लोमड़ी, मुर्गी, ऊँट, बत्तख, मेंढ़क, हाथी, भैंस, गौरैया, कबूतर, बिल्ली, मोर, छिपकिली

क्र. सं.	कान बाहर दिखाई देते हैं	खाल पर बाल हैं	कान बाहर दिखाई नहीं देते हैं	खाल पर बाल नहीं हैं / खाल पर पंख हैं
1.				
2.				
3.				
4.				
5.				
6.				

(i) क्या जिन जानवरों के कान बाहर दिखाई देते हैं उनकी खाल पर बाल होते हैं?

(ii) क्या जिन जानवरों के कान बाहर नहीं दिखाई देते हैं उनकी खाल पर बाल होते हैं?

क्र.सं.	बच्चे देनेवाले	अंडे देनेवाले
1.		
2.		
3.		
4.		
5.		
6.		

(iii) क्या जो जानवर अंडे देते हैं उन सभी के कान बाहर दिखाई देते हैं?

(iv) क्या जो जानवर बच्चे देते हैं, उन सभी के कान बाहर नहीं दिखाई देते हैं?

जो जीव बच्चे देते हैं, उनके शरीर पर बाल होते हैं और कान भी बाहर दिखाई देते हैं।
अंडे देनेवाले जानवरों के शरीर पर बाल नहीं होते और उनके कान बाहर नहीं दिखते हैं।

7. अपने घर या आस-पास पाले जानेवाले किसी एक जानवर के बारे में निम्नलिखित बातें पता कीजिए—

(i) जीव का क्या नाम है?

(ii) वह क्या-क्या खाना पसंद करता है?

(iii) उसे दिन में कितनी बार खाना दिया जाता है?

(iv) उसके सोने का समय क्या है? वह कितने देर के लिए सोता है?

(v) उसका ध्यान कैसे रखा जाता है?

(vi) क्या उसे गुस्सा आता है? कैसे पता चलता है कि वह गुस्से में है?

(vii) उसकी खाल पर बाल हैं या पंख?

(viii) उसके कान दिखाई देते हैं या नहीं?

(ix) वह बच्चा है या बड़ा?

(x) वह बच्चे देता है या अंडे?

(xi) क्या उसके बच्चे हैं?

(xii) आप अपने पालतू जीव का चित्र बनाइए और उसमें रंग भरिए। उसका एक बढ़िया—सा नाम रखिए।